

# Shiva Mangalaashtakam

bhavāya chandrachūḍāya nirguṇāya guṇātmanē |  
kālakālāya rudrāya nīlāgrīvāya maṅgaḷam || 1 ||

vṛṣārūḍhāya bhīmāya vyāghracharmāmbarāya cha |  
paśūnāmpatayē tubhyaṃ gaurīkāntāya maṅgaḷam || 2 ||

bhasmōddhūḷitadēhāya nāgayajñōpavitinē |  
rudrākṣamālābhūṣāya vyōmakēśāya maṅgaḷam || 3 ||

sūryachandrāgninētrāya namaḥ kailāsavāsinē |  
sachchidānandarūpāya pramathēśāya maṅgaḷam || 4 ||

mṛtyuñjayāya sām̐bāya sṛṣṭisthityantakāriṇē |  
trayambakāya śāntāya trilōkēśāya maṅgaḷam || 5 ||

gaṅgādhārāya sōmāya namō hariharātmanē |  
ugrāya tripuraghnāya vāmadēvāya maṅgaḷam || 6 ||

sadyōjātāya śarvāya bhavya jñānapradāyinē |  
īśānāya namastubhyaṃ pañchavakrāya maṅgaḷam || 7 ||

sadāśiva svarūpāya namastatpuruṣāya cha |  
aghōrāya cha ghōrāya mahādēvāya maṅgaḷam || 8 ||

śrīchāmuṇḍāprēritēna rachitaṃ maṅgaḷāspadam |  
tasyābhīṣṭapradam̐ śambhōḥ yaḥ paṭhēnmaṅgaḷāṣṭakam || 9 ||

mahādēvasya dēvasya yaḥ paṭhēnmaṅgaḷāṣṭakam |  
sarvārtha siddhi māpnōti sa sāyujyaṃ tataḥ param || 10 ||